



అమరనాథుని ఆంతరజ్ఞానము, కడసారిమాటు అతనిని బొంబాయినగరము వెడల పురికొల్పెను. కాని, కలకత్తాయందు ఊపిరి సలుపకుండ పనులున్న సమయమునందు, ఆప్రదేశమును వదిలి, బొంబాయి ఏలవెడలెనో, అతనికే తిన్నగా బోధపడుచుండుటలేదు. ఒక దినమంతయు ఉన్నతునిభంగి, బొంబాయి వీధులన్నియు తిరిగి మరునాడు - శుక్రమువారమునాటి సాయంకాలమున, అమరనాథుడు, "టూజ్ మహల్" అనుపేరుగల, ఘంటపూటింటికి వెళ్లెను. అచట తేనీరుగ్రోలిన పిదప, అచటికి సమీపముగానే యున్న సముద్రతీరమునకు బోయి, ఒంటరిగా, ఒకస్థలమున ప్రకృతిసౌందర్యమును తిలకించుచు, ఆలోచనామగ్నుడై విశ్రమించియుండెను. నిర్వీరుడైన భాస్కరుం డప్పుడే అస్తమించుచుండ, ఆకాశమంతయు నూతన శోభతో విలసిల్లుచుండెను. శుకపికాదులు తమ తమ కులాయంబులు జేరుకొనుటకై వడివడిగా పోవుచుండెను. ప్రకృతిసౌకుమార్యము, విశ్వమునందేకాక, మన అమరనాథు హృదయసీతమునగూడ అధిష్టించియుండెను. ఇట్టిసమయమున అతిలావణ్యవతియగు నొకయువతీమణి యూపము, అమరనాథుని జ్ఞాననేత్రమునకు గోచరింప, ఒకటి రెండ్రువులరాల్చి, అమరనాథు డాదూపమునే కెప్పవేయక చూచుచుండెను.

మన యువకుడు ఇంగ్లాండునుంచి వచ్చి చాలాదినములు గాలేదు. ఇట్టి పరధ్యాన మనస్కుడగు అమరేంద్రుడు కలకత్తాయందు గొప్పవర్తకమును జేయుచుండెను. ఇటీవల నూతనముగా చిత్రపటముల వ్యాపారము గూడ పెట్టుకొనియుండెను. వృద్ధుడగు గంగోపాధ్యాయుడు, వర్తకమునందు, అమరనాథునికి సహాధ్యాయిగా నుండెను. ఇతనికి బుద్ధి బలముకన్న శరీరబలమే వేయి మడుంగు లధికము. కాన, అమరనాథునికి, ఈతనివల్ల మరి యే సాహాయ్యము లేకపోయినను, వలయునపుడెల్ల ధనసాహాయ్యము మాత్రము కలుగుచుండెడిది. గంగోపా

ధ్యాయునికి, అమరనాథుని నడవడిక ఏమియు అరమగుట లేదు. కాని తనకు ధనలాభము వచ్చునంతకాలము అత నెటులున్న నేమియని, ఆతని విచిత్రప్రవర్తనను గురించి, ఎక్కువగా, గంగోపాధ్యాయుడు ఆలోచించుటలేదు. పని ఎక్కువగానున్న సమయములందే, అమరున కొక బాలికా ముఖారవిందము, కట్టెదుటనిల్చి, తన్నెచటకో రమ్మనుచున్నట్లు పిలువ వినినవాడై, ఎట్టి అవసరమైన పనియున్నను సరే, కలకత్తావదిలి, తల్ తుణమే ఆబాలికా నూర్తిని వెదకుకొనుచు, నూతనపట్టణములకు బోవుచుండెడివాడు. ఈవిధముగా, ఒకమారు "డార్జిలింగు"నకును, మరియొకమారు, హిమాలయప్రాంతములకును, ఇంకొక మారు ఇంద్రప్రస్థనగరమునకును, ఇంక నెన్నియో ప్రదేశములకు, అమరనాథుడు పోయియుండెను. కాని, తిరిగి వచ్చునపు డొకమారు కన్న ఇంకొకమారు దుఃఖాక్రాంతుడై యుండుటయేకాని, అమరనాథుడుమనః సైర్యమును పొందుటలేదు.

ఇంతవరకు వృద్ధగంగోపాధ్యాయుడు అమరనాథుని ఏమియు అనలేకపోయెను. కాని ఈ మారు, అమరనాథుడు బొంబాయివెళ్లుట మిక్కిలి పొరపాటుపని అని అతని సహాధ్యాయి తలచుచుండెను. ఏలయన, వార్తాపత్రికలవల్ల నాలుగైదు నాకల విదేశవస్తువులతో వర్తకులు వచ్చుచున్నారని తెలియుటచే, గంగోపాధ్యాయుడు రాబోవు ధనలాభమును తలచుకొని ఉప్పొంగిపోయెను. ఇట్టి సమయముననే మరల మన అమరనాథుని కాతని దేవీమూర్తి, సాక్షాత్కరించి కోకిలను నిరసించు గాత్రముతో తన్నెచటికో పిలిచినట్లయిన, వెంటనే, అమరనాథుడు కలకత్తాను వదిలి బొంబాయి నగరమునకు వెడలి పోయెను.

సంధ్యాసమయంబున, అమరనాథు డావిధముగా సముద్రతీరమున తన దేవీమూర్తిని దర్శించుచు, తన్నయత్వము నొందియుండెను. భాస్కరుడు పూర్తిగా, అపరవారిధిని గ్రుంకిపోయెను. సంధ్యచీకటులు సలుడ

సల గ్రమ్మకొనజొచ్చె. అట్టితరి; అమరనాధుని దేవత గూడ అంతర్ధానమయి, ఆతని హృదయాకాశమును చీకటిగా జేసివైచెను. పశ్చాత్తాప వహించి, హృదయము దహింపబడుచుండ, అమరనాధుడు నలుదిక్కుల బరికించిజూచి, తనమనస్సే ఇదివరకన్యాయముగా ఒక జీవిని బాధించినందులకై తన్నిటులు యాతనపెట్టుచున్నదనియు, ఎండమావుల వంటి ఇట్టి ప్రేమను నమ్మి ఇక నెప్పుడును స్వగృహమును, స్వదేశమును వదిలి రాగూడదనియు, సృష్టప్రతిజ్ఞ చేసుకొనెను.

అమరనాధుడు "టాజ్ మహలు" చేరునప్పటి కప్పుడే, గాఢాంధకారము నలుదెసలు దట్టముగా గ్రమ్మకొనియె. విద్యుద్దీపము లెల్లడ వెలిగింపబడెను. అమరనాధుడు భోజనశాలకుఁబోయి, తనకొరకై వీర్పాటుచేయబడిన స్నానమున భోజనమునకై ఆసీనుడాయెను. ఇంతలో, ఉదయము మెయిలులో వచ్చిన ఇతర అతిథులందఱు బిబిర లోనికి వచ్చి వారివారి సలములయందు కూర్చొనసాగిరి. అమరేంద్రు డాశ్చర్యముతో వారినందఱ జూచుచుండెను. అమరనాధుని మేనమామ కూతురును; ప్రాణన్నే హితురాలును అగు శిరీషకుమారి, తనభర్తయగు ప్రతాపసింహునితో గూడ లోనికి వచ్చి, అమరనాధుని చూడకయే ఆతని ప్రక్కనే కూర్చుండిరి. శిరీషకుమారి ప్రతాపసింహునివలెగాక అల్పసంతోషి. సవామంవహాసనదనారవిందయై, మాపరుల మనంబులు రంజిల్ల జేయుచుండెను. శిరీష తటాలున ప్రక్కనున్న అమరేంద్రునిమాఱి, వికసితనవనారవిందయై, "అమరా! ఇదియేమి తలనని తలంపుగా నీ దర్శనభాగ్యము మాకు నేడబ్బె. బొంబాయియందు నీకేమైన పని గలిగినదా! సిల్వీయా క్షేమముగా నున్నదా" అని ఒకదానివెంటనొకటిగా, ఊపిరి యాడకుండ ప్రశ్నించి ప్రత్యుత్తరమునకు నిరీక్షింపకయే, మరల "అమరా! మేము ఐరోపా అమెరికాదేశములందు, ఈ ఎనిమిదిమాసములును మిక్కిలి సౌఖ్యముగా, గడపితిమి. ఎన్నిమారులు నీకు ఉత్తరములు వ్రాసినను ఒక్కదానికైనను ప్రత్యుత్తర మియ్యవైతివి. నేటి ఉదయముననే ఇచటికివచ్చితిమి. మిథునపుర పుష్పవనములలో నున్న మా పర్ణ కుటీరమునకు, ఆదివారము బయలుదేరి

పోవుచున్నాము. అమరా! నే నెన్నివిధముల ఎన్ని మారులు మా గృహమున కొక్కమారు రమ్మని నిన్నుబ్రతిమాలుకొనుచున్నను ఇంకను నీకు మాపై, అనుగ్రహము జనింపలేదు. ఈ మార్తెనను వచ్చెదవా రావా చెప్పుము. వత్తునన్న గాని, ని న్నీమారు విడువము" అని శిరీష నిర్భంధింప, అమరనాధు డాశ్చర్యముతో ఆయువతినిజూచుచు, "శిరీషా! శిరీషా! అంతగట్టిగా మాట్లాడుకుము. ఇతరులకు కూడ మాటలాడుటకు, కొంచె ముకాశమిమ్ము. ఇచట మనము మాత్రమే లేము" అని ప్రతాపుని నైపునకు దిరిగి— "ప్రతాపా, ఇంత మాటకారి యగు శిరీషతో పాపము నీ వెటుల వేగుచున్నావోకదా. నాకైన ఒక్కదినములోనే పిచ్చి యెత్తిపోవును సుమీ" అని నవ్వుచు బల్క శిరీష ఆ మాటలను చెవినిట్టికయే మరల అమరనాధునితో, "అమరా, దీనికి సమీపముగా మేముక మేడను, అద్దెకు దీసికొని యున్నాము. రేపు నీవు తప్పక అచటికి రావలయును. నాన్నేహితు రాండ్ర నందరిని చూచినయెడల నీవు మిక్కిలి సంతసించువని నే తలచెదను. వారందఱూ హైందవ బాలికలే సుమీ! అమెరికా విశ్వవిద్యాలయములయం దుత్తీర్ణులైన వారు. వీరినైన జూచుటకు నీకు కుతూహలము గలుగుటలేదా" అని పల్క మిక్కిలి ఉత్సాహముతో అమరనాధుడు "శిరీషా అంతగా నన్నడుగవలయునా, అటులనే తప్పక రేపు సాయంకాలము మీ సదనమునకు వచ్చెదను కాని బాలికలందరిని నీ వెవట కలుసుకొంటివి. వారు యిచ్చటికి దేనికొరకై వచ్చిరి?" అని యడుగ శిరీష ఇట్లునిచెప్ప సాగెను. "ఈ బాలికలందఱు ఒక సమూహముగా హిందూదేశ సమస్యల నెల్ల తర్కింప, ప్రతి గ్రామమునకు బోవునిచ్చతో ఇచటికి వచ్చిరి. హిందూ భాతీయ గుణములను గురించియు, లలితకళల ప్రాముఖ్యమునుగురించియు నీతో విత్కించుటకు వారు చాలా ఇష్టపడెదరని నే ననుకొనెదను. అమరా, నీకుమునుపటివాగ్ధాటియున్నదా? ఏమి నేను జెప్పువాక్యములు వింటివా లేదా? ఇంకను మునుపటి పరధ్యానము నిన్ను వడలలేదా? నీ కనురెప్పలేల పెట్టెలవలె బరువుగా నున్నట్లు కాన్పించుచున్నవి! అమరా! నల్లమం దేమైన నేవించితివా యేమి?" అని

శిరీష పల్క దద్దరిల్లి అమరనాథుడు "శిరీష, ఏల అట్ల నుచుంటివి" అనెను. దానికి జవాబు చెప్పకయే శిరీష "అమరనాథా, శాంతి ఆబాలిక లందరిలోను చుక్కల లో చంద్రునివలె యుండును. ఆమె వయస్సునకు హెచ్చగు విద్యయు, విద్యకు తగిన సౌందర్యము, సౌందర్య మునకు తగిన వినయము, వినయమునకు తగిన దైవభక్తి గలిగిన సుగుణవతి. ఆమెను చూచిన ఎట్టివారైన ఆమెను ప్రేమింప కుండ నుండజాలరు." అని ఇంకను ఏమియో చెప్పుచుండెను గాని పాపము, అమరనాథుని వీనుల "శాంతి" అను నామము సోకినంతనే, నిశ్చేష్టుడయి ఏదియో జ్ఞ పికిరా అట నిలవలేకపోయెను. కాని వెంటనే అచ్చోట బాసినయెడల శిరీష తన్ననుమానించునని అతి కష్టముతో తన భావముల పైకి గాన్పింపనీయక ఆమె శాంతిని గూర్చి చెప్పుచున్న మాటలన్నియు మిక్కిలి ఆతురతతో వినుచుండెను. "అమరా, శాంతి నిజముగా ప్రేమనిధి. అనేక జాతీయకన్యల నేనుకలుసు కొంటిని గాని వారియందు భారత రమణులయంగున్న వీనోయొక ఆకర్షణశక్తికొరతపడియున్నది. అమరా! అది యేదియో నేచెప్పజాలను. ఆచెప్పజాలనిదేదియో అదియే స్త్రీకి నిజమైన భూషణమని నే భావించెద. నేను మొదటి సారి శాంతిని కలుసుకొనినపుడు, "ప్రపంచము తన స్త్రీ యోగ్యతను పోగొట్టుకొనినపుడు ఆ యోగ్యత తీర్చివారి వలె ఈ భారతరమణి పాదసన్నిధి కేతెంచెననినే మరల భావించితిని" అన, అమరనాథుడు తన హృదయవేదనను పైకి గాన్పింపనీక, ఎంతయో శ్రద్ధతో వినుచున్నవానివలె నటించుచు, "శిరీష, ఎట్టికవులైనను, ఇట్టివర్ణనచేయజాలరు సుమీ. నీమాటలు నిజముగా మిక్కిలి ప్రశంసనీయములు" అని చిరునవ్వుతో బల్క, "అమరా, ఓర్పు వహింపుము. ఆమెను రేపు నీవు కలసికొనినపుడు నా మాటలయందలి నిజానిజములు నీకే తెలియును" అని, మే మామెను ఇటలీ దేశమునందు కలుసుకొంటిమి. అక్కడనుంచి మేము ఇచటికి కలిసియే వచ్చితిమి. ఆమె అమెరికా దేశమునందు విద్యను ముగించినదట. అమరా, ఆ దేవీమూర్తి వడన మందు నే నిదియని చెప్పజాలని వీదోయొక శక్తి నాకు గాన్పట్టుచున్నది. ప్రపంచమున, సంసారమునందును వై

రాగ్యముగలిగి శాంతిలేని హృదయములతోనున్న మీ ఎంటి వారందరు నావద్దకు వచ్చినయెడల శాంతిని ప్రసాదింతునని చెప్పుచున్నదో యనునటువంటి ఉత్కృష్టమైన శాంతి సరళముల నూచన ఆమె ముఖకమలమున గాన్పించును." ఈపలుకులకు అమరనాథు డేమియు చెప్పలేక మూగవానివలె ఆమె మాటల వినుచుండెను. శిరీష కుమారి ఒకనిముసమాగి మరల "అమరా, ఆమె సౌందర్యము వర్ణనాతీతము. చంపక, విరజాజి, మల్లె, గులాబీ మొదలగు పుష్పరాజముల పరిమళము మిశ్రమమైన ఎటులుండునో, ఆమెయందము అటులుండునని అనవచ్చును. మంచిగంధపు వాసనతో గూడినమందములయానిలముసర్యేంద్రియముల కెట్టి హాయిసంగునో, ఆమె సౌగంధ గూడ అట్టిదియే. మాధుర్యనిర్మలత్వములు ఒకదానియందొకటి లీనమై ఆమె సౌందర్యముగా మారియుండును. ఆమె నయనములు తామరరేకులవలె సోగలు గాకపోవచ్చును. కాని అవి నిశ్చయముగా, ధవళకాంతియు మగు పరిశుద్ధాత్మను వెలిపుచ్చు తారకచిహ్నములని చెప్పవచ్చును" అనెను. అమరనాథుని మనోవేదన మితిమీరుచుండెను. వేయివిధముల దాని నణప బ్రయత్నించుచు, అమరనాథుడు, "శిరీష, ఆ యువతిని నీవు మోహించుటలేదు గదా! కాని ఆమె నీవలె మాటకారి గాదని నే ననుకొనెద" అని హాస్యమునకై పలుకునట్లు నటించెను. శిరీషయు మెల్లగా "లేదు అమరా, ఆమె నావలె మాటకారి కాదు. ఆమె ఉచ్చరించునది కొన్ని వాక్యములే ఐనను, అవి మిక్కిలి భావగర్భపూరితములుగా నుండును. ఇక ఆమెపై నాకు మోహమంటివా వినుము" అని ప్రతాపునివై పునకు దిరిగి, "నాథా, నేనిపుడు చెప్పబోవునది మీకు నాపై అనూయ కలిగింపదని నేనమ్మెద. నేనే పురుషభన్మమెత్తినట్లైన, ఆమె నన్ను ప్రేమించినట్లైన, ఆనేతుహిమాచలపర్యంతము, నాకంటె అదృష్టవంతుడు—వీవిషయమునందైనను గానిమ్ము—చురియొకడుండబోడని, నిశ్చయముగ, నిర్భయముగ, నిస్సందేహముగ చెప్పగలను." అనెను.

ప్రతాపసింహుడు, శిరీష ఎంత మాటకారియో అత నంత మానవ్రతముగలవాడు. అమరనాథుని ఓర్పుంత

యు కొంచెకొంచెముగా సన్నగిలుచుండెను. లేనిఉత్సాహముతో మరల "శరీషా, నీకేమి వెర్రియా, నీవు వచించు నదంతయు పరిహాసమునకై గాదా. నిజమేనా" అని అమరనాథుడు పల్క శరీష "అమరా, నేను బల్కినది ముమ్మాటికి సత్యమే. మరియొకమారు చెప్పెదను వినుము: శాంతిదేవిని ప్రేమించువాడును, ఆమెచే ప్రేమింపబడు వాడును, ఈభారతవర్షమున-అంతయేల ఈ చతుర్దశభువ నములందునుకూడ ధన్యుడు. వానికి సమానుడగువాడు మరి యొక డెందును ఉండడని ఘంటాపథముగ చెప్పగలను" అన నిశ్చేష్టుడైయున్న అమరనాథుని నోటినుండి, అతనికి తెలియకుండగనే, "వాడు బుద్ధిహీనుడై, అటు వంటి దేవీమూర్తి పవిత్రప్రేమను సిరిరా మోకాలాడ్డి నట్లు నిరసించిన తప్ప" అనుమాటలు వెడలెను. శరీష కీ మాటలేమియు బోధపడలేదు. "అమరనాథా, నీవిప్పుడే మిప్పల్కితివి?" అని గంభీరస్వరముతో శరీష అమరుని అడుగ, "అటువంటి ప్రేమను నిరసించినవాడు, నర పశువు అంటిని" అని జవాబిచ్చెను. శరీష కొంచెము కోప ముతో "ఏది ఎటులున్నను, అమరా, అటువంటి బుద్ధిహీ ను శీప్రపంచమున నున్నారని నేననుకొనను" అన నిర్భయముగా అమరనాథుడు, "అటువంటివారు ఉన్నారని చెప్పటయేకాక, తా నటువంటివారిలో ఒకరిని ఎరుగు దు"ననికూడ చెప్ప శరీష పరిహాసమునకై "అటులైన అమరా, ఆ మనిషి నీవే కావచ్చునని నే ననుకొనెదను" అని పల్కెను. విచారపూరితమగు చిరునవ్వుతో "సరియే; శరీషా! రేపు మీగృహమునకు వచ్చి, నీ వింతగా కొని యాడుచున్న నీదేవీమూర్తిదర్శనము జేసెద"ననిపల్కెను.

౨

నేడు అమరనాథుడు తన ఆంతరజ్ఞానములు మతిభ్రమణముచే కాన్పించుచున్నవేమో యనుకొను చున్న తన దేవీదర్శనములును, ఉన్మత్తునియొక్క చర్యలు కావని తెలుసుకొనెను. శాంతి తన కెంతదగ్గరనున్నదో, తెలుపుటకును, వారిని విచిత్రముగా సమావేశము చేయు టకును, సర్వేశ్వరుడే శరీషకుమారిని దూతికగా బంపె నని అమరనాథునికి తోచెను. ఈ లోకమునం దస్తమిం

చినదనుకొనుచున్న తన శాంతి, సజీవయై యున్నదని తెలిసిన పిదప, కండ్లు తనివిదీర ఆమెను చూచుటకన్న ఈప్రపంచమున మరి యేకోరికయు అమరేంద్రునకు లేక పోయెను. కాని, ఆమెను ప్రత్యక్షముగా చూచుసమ యము తటస్థించి నపుడు, సంతోషముగా నుండుటకు బదులు అమరనాథుడు విచారముతో క్రుంగిపోయెను. శాంతి నిర్మలదృక్కులు జ్ఞాపకమునకు వచ్చునపు డెల్లను అవమానకరమైన తన పూర్వ చరిత్ర జ్ఞప్తికి వచ్చుచు ఆతనిని పశ్చాత్తాపదగ్ధహృదయునిగా జేసి వేయుచుం డెను. అట్టితరి పిరికితన మాతనియం దావహించి, శాంతి ని గలుసుకొనుటకు ధైర్యములేని వానినిగాకూడ జేయు చుండెను. మరల కొన్ని నిముసములకే ఈ భావము లన్నియు పటాపంచలయిపోయి, శాంతిని అచిరకాలము లోనే చూడ గలుగుదునుగాదా అను సంతోషము ఆతని హృదయమును నింపివైచి అతని నానందవారిధి నోలలా డించుచుండెను. ఆనాటిరాత్రి భోజనమైన పిదప అమ రనాథుడు తన శయ్యపై ఆసీనుడై యుండ, తన పూర్వ చరిత్ర అంతయు మెరపువలె ఒక్కమారు ఆతనికి జ్ఞప్తికి వచ్చెను.

పదిసంవత్సరముల పూర్వము, శాంతి అమర నాథుల ప్రథమ సమావేశమైనది. శాంతి అప్పటికి సం పూర్ణయౌవనవతిగాదు. 11 వత్సరముల ముగ్ధ. ఆమె మాట యందుగాని, ప్రవర్తనయందుగాని, సహజసౌశీలతయు, కోమలత్వము తప్ప వెదకిచూచినను వేరొండు ఆమె యందు గాన్పింపదు. అట్టి బాలికామూర్తియే అమర నాథుని హృదయసీతిక మొదట నధిష్ఠించెను. అప్పటి ముద్దులొలుకు ఆమె మాటలును, సరళభావమును వెద జల్లెడి ఆమె అప్పటి చూడ్కులును, నేడు అమర నాథుని హృదయమును బాధింపసాగెను. సంవత్సరములు గడచిపోయినవి. కాని, స్మృతిశక్తి మాత్రము క్షీణింప లేకపోయెను. అట్టి ప్రేమదినములు గడుచుకొలది అంతకంతకు అతిశృంగారముగా పరిణమించుచుండెను. విచారముతో సమ్మిళితమై, నానాటికి పావనమగుచుం డెను. కలకత్తా విశ్వవిద్యాలయమున అమరేంద్రుడును, శాంతి సహాధ్యాయులుగ నుండిరి. ఏనాడు ఒం

దొరులు అట కలుసుకొనిరో, ఆనాడే వారి కన్యోన్య నురాగ ముదయించెను. అనేకదినములు, వారొండొరులు కలసి మెలసి యుంటుండే శాంతి అమరనాథుని సుగుణ నిధిగా పూర్తిగా తెలుసుకొనినదై ఎన్నడైన అట్టివాని చెట్టపట్టుభాగ్యము తన కబ్బునా యని విచారించు చుండెను. తనపై ఎట్టి యనురాగ మున్నదో, ఆ విధము గనే స్వదేశముపై గూడ అమరనాథునికి మిక్కిలి అభి మానమున్నదని ఆమె తెలుసుకొనెను; దినములు గడ చుకొలది అమరనాథునికి శాంతియందలి గాఢప్రేమయే దేశాభిమానముగను, దేశాభిమానమే శాంతిపై అనురా గముగను పరిణమించెను. వాటిని, అమరనాథుడు విడ దీయజాల డయ్యెను. శాంతికి అమరనాథుని దివ్యచుంగళ విగ్రహమునే కన్నుల తనివి దీర జూడవలెననియు, ఆతని మృదు మధురవాక్కులనే సదా వినవలెననియు తప్ప మరి వేరుకోరిక లేకపోయెను. “డెస్టిమోనా” కేమాత్ర ము తీసిపోని శాంతి “ఒఫ్ఘో” కెనయగు తన అమర నాథుని వాక్కుధారసము గ్రోలుచు, హిందూదేశచరిత్ర యందు ఏదో యొక ఘోరసంగ్రామమున అమరనా థుడు మిక్కిలి ప్రఖ్యాతి నొందుననియు, ఆతని మూల మున తానుకూడా ఏదియో గౌరవ పదవి నలంకరింప గలననియు తలచుచుండెను. కాని రాబోవనున్న దెట్టి పోరో నిర్ణయింపజాలకుండెను. అమరనాథుని స్నేహము లభింపని పూర్వము శాంతి యెన్నియోమారులు తన భావికాలమునుగూర్చి తలపోయ సమకట్టినను, పరిణ యము తప్ప మిగిలిన విషయములే ఆమె తలంపునకు వచ్చుచుండెడివి. ఇప్పుడో, అహర్నిశలు అమరనాథుని నామస్మరణ తప్ప మరేయేమియు ఆమెకు రుచింపవయ్యె. ఒకానొక దుర్దినమున అమరనాథుడు విచారాక్రాంతు డై ఆమెకడ కరుదెంచి గద్దదకంఠముతో మెల్లగా “శాంతీ, నన్నేదియోపిశాచ మావహించి నన్ను విదేశ ములకు సర్వసంగ పరిత్యాగిని పోవ ప్రేరేపించు చున్నది. సర్వవ్యాపి యగు సర్వేశ్వరుడుగాని, మనుష్య మాత్రుడుగాని మన్నింప అర్హతలేని క్యూరికృత్యమును నీ యెడ నేజేయ సమకట్టుచున్నాను. ఎన్నడులేని నా అంతరాత్మయే నన్నిట్టి పని జేయ ప్రేరేపింప నే నేమి

చెప్పగలను. కాని శాంతీ, నా మనోహారిణీ, నేను నిన్ను ఎడబాసి పోవునంతమాత్రమున నీ ప్రేమపాశములను ఖండింతునని తలంపకుము. ఇదివరకుకన్న వేయి మడుంగు లధికముగా నిన్ను ప్రేమించెద. ప్రేమగాదు, నిన్ను అహ ర్నిశలు నా హృదయ సింహాసనమున న్నధిష్ఠింప జేసి యారాధించెద. నీవు తప్ప నాకిక వేరుదైవము లేదు” అని చెప్పుచు, ప్రత్యుత్తరమును నిరీక్షింపకయే అశ్రు పూరితములైన సేత్రముల దుడుచు కొనుచు బిరబిర వెడ లిపోయెను. శాంతి కిదియంతయు స్వప్నమువలె దోచెను. వెంటనే చైతన్య విహీనయై ధూమిపై బడిపోయెను. కొంతవడికి, తెప్పిరిలి లేచి జరిగినవంతయు జ్ఞప్తికి దెచ్చుకొని కన్నీరు మున్నీరుగా దుఃఖించెను. అమరనా థుని కఠినహృదయు డనికాని, కపటాత్ము డనికాని శాంతి నిందింపలేదు. అమరనాథునిపై శాంతి ప్రేమ తుచ్చమైన మానవసంబంధమైనది కాదు, అది కళంక రహితమైనది. పవిత్రమైన పరలోక సంబంధముగు ప్రేమ కాన ఉదారహృదయముతో తన ప్రాణనాథుడు చేసిన పనియం దిసుమంతయు తప్పలేదని ఆమె తలచెను. బుద్ధిని బృహస్పతిని, ఓర్పున ధూడేవిని బోలు శాంతి “నా జీవితేశ్వరునకు, ఏదో కార్యనిర్వహణముం దుత్సా హము గలిగినది. కాననే, అతనికి స్వేచ్ఛయందు కూడ ఇచ్చగలిగినది. నాఅమరుని సంతోషమే, నాకును సంత సమొనగూర్చును గాన, నిజముగా మనోనాక్కాయ కర్మలతో నే నతని ప్రేమించితినేని ఆతనికార్యముల కెన్నటికి ఎట్టి ఆటంకమును పెట్టరాదు” అని తలపోసి, నెలవు పుచ్చుకొనునప్పటి ఆశీర్వాచనవాక్యములుగా “అమరనాథా! నీవు నాయెడల ఎట్టి అపచారమును జేయలేదు. ఆలోచించినయెడల ఎంతయో ఉపకార మొనర్చితివి. నా జీవితమంతయు, కోటిసూర్య పకాశ మానమగు ధవళకాంతితో నింపితివి. నా యీ పవిత్ర ప్రేమయే ని న్నెట్టి ఘోరారణ్యములయందైనను అంగ రక్షకునివలె రక్షించుచుండును. అమరా, నా కొక్కవర మును మాత్రము ప్రసాదింపుము. అదియేదన; యీ దీను రాలగు శాంతిని మరువకుము. నిన్నీ జన్మమున మరల సందర్శించుభాగ్యము కలదో లేదో నే చెప్పజాల. ఏది

ఎటులైనను దినములతో గూడ క్షీణించినటువంటియు, ముదిమి చావులవలన భయములేనటువంటిదియు సగు గాఢప్రేమతో నిండిన నాహృదయమును నీ కర్మము చేయుచున్నాను. అప్పుడు నిరాకరింపక స్వీకరింతు వని తలచుచు విరమించుచున్నాను" అని లేఖ వ్రాసి అమరనాథునికి పంపియుండెను. ఈ వాక్యములే, అమరనాథుని హృదయమున లోతుగా నాటిపోయెను. శాంతి పై నానాటికి అతని ప్రేమ శుక్లపక్షచంద్రునివలె, దిన దినాభివృద్ధి నొందసాగెను. దేవతాస్వరూపిణి యగు తన శాంతితప్ప మరి ఇతరు లెవ్వరు అట్టి ఉత్కృష్టభావములతో నుండజాలరని అమరనాథుడు నమ్మియుండెను. వా రొకరినొకరు ఎడబాసినపిమ్మట దినము లే విధముగా గడచినవో, అమరేంద్రునకు తిన్నగా జ్ఞప్తి యందులేదు. కాని హృదయవేదన భరింపరానిదైనపుడు అమరనాథుడు హిందూదేశమును వదిలి ఇంగ్లాండునకు వెడలి పోయెను. ఎప్పటికైనను, శాంతియెడ ఆ విధముగా ప్రవర్తించినందులకు తా నేమాత్రము కారణము కాదనియు, ఏదో పిశాచము తన్నావహించి అటులు చేయించినదనియు అతని సంపూర్ణవిశ్వాసము. అట్టి తన ప్రవర్తన తప్పనియు అసత్యమైనదనియు కర్మఅనియు, దుష్టత్వచునియు, మరియు వేయివిధంబుల తన్ను తాను నింపించుకొనుచుండెను.

ఇంగ్లాండునందు కొన్ని నెల లటులనే గడపి తుదకు ఎంత దూరాలోచనచేయుక శాంతిని ద్రోసి పుచ్చెనో అట్టివిధముగానే సిల్వీయాయను బెల్జియను కన్యను, అనాధబాలిక యని కనికరించి, పరిణయంబాడెను. కొలది దినములు మాత్రమే వారిరువురు సౌఖ్యముగా నుండజాలిరి. వెంటనే పశ్చాత్తాపవహ్నిచే, అమరనాథుని హృదయము దగ్గము కాజొచ్చెను. శాంతి దేవీమూర్తిని తనయృదయసీమ నారాధించుటవలనను, ఆమెనే అహర్నిశలు స్మరించుటచేతను తప్ప మరి ఎందువలనను అతనికి శాంతికలుగుటలేదు. అమరేంద్రు డింగ్లాండునకు పోయినపిమ్మట శాంతి కూడ అమెరికాకు వెడలిపోయెను. కాన ఆమె నిశ్చయముగ ఎచ్చట నున్న సంగతి ఇంగ్లాండునుంచి వెచ్చినపిమ్మట అమరనాథుని

కేమియు తెలియలేదు. కాని, తన అంతరజ్ఞానమున కామె ఎచ్చటెచ్చట నుండునని తోచుచుండెనో ఆప్రదేశముల కెల్ల పోవుచుండెను. ఆవిధముగనే అమరనాథుడు బొంబాయికికూడ వచ్చియుండెను.

3

ఎన్నియో వత్సరముల క్రిందట జూచిన అమరనాథు నానాడు శాంతి, శిరీషకుమారి ఇంటికి రాత్రి విందునకై వచ్చినపుడు జూచి సర్వోత్కృష్టమైన ఆనందమున పరవశురాలై పోయెను. అమరనాథుడు మరునాడు శాంతి నివసించుచున్న గదికి బోవ శాంతి అనుజ్ఞ గొని అచటనుండి అచిరకాలములో వెడలిపోయెను. మరునాడు అమరనాథుడు ప్రియురాలిని సందర్శింపబోవు ప్రియునివలెగాక కొలదికాలములోనే తనకు సాక్షాత్కరింపబోవు తన ఇష్టదైవమును చూడబోవు భక్తునివలె ఆమె సదనమునకు వెడలెను. శాంతియు, తన నాథుని పాదధ్వని వీనులబడ తటతట కొట్టుకొను గుండెయలతో ఆతని నెదుర్కొనబోయెను. అమరనాథు డామెను వీక్షించిన తత్క్షణమే తటాలున ఆమె యెంత వలదని వారించుచున్నను వినక ఆమెపాదములపై నొరగి ఆమె పాదధూళిని శిరసావహించెను. శాంతి గద్గదకంఠయై పొంగి పొరలినచ్చుచున్న దుఃఖము నతికష్టముతో నణచుకొనుచు అస్పష్టవాక్కులతో "అమరా, నన్ని ప్లేల అనమానపరచెదవు" అని పల్కెను. అమరనాథు డేమియుచలింపక పరమభక్తునివలె లేచి నిలువబడి, "శాంతీ, నీ విటులు పల్కదగదు. నేజేసిన ఘోరాపరాధమునకు ప్రాయశ్చిత్తముకానిదే నీవంటి దేవీమూర్తిసన్నిధి నిలువనర్హుడనా? నేజేసిన అపరాధమునకు ఈలోకమున తగిన ప్రాయశ్చిత్తమేలేదని నేతలచెద. కాని నీపాదారవిందముల స్పర్శయే దహించుకొని పోవుచున్న నాహృదయమున కొకింత చల్లదన మిచ్చుచున్నది" అని పైనచెప్పలేక అశ్రుపూరితనయనములతో ఆమెపై దృక్కులు నిగిడించి ఊరకుండెను. శిరీషయు అట్టిస్థితియందే యుండెను. కాని లేని ధైర్యమును దెచ్చుకొని "అమరా, నీ వెట్టి అపకారమును నాయెడ యొనరింపలేదని ఇదివర

కే నీకు తెలియింటినిగదా. మరియొకమారు చెప్పెదను వినుము. నీవేమియు నాయెడ యెట్టి తప్పిదమును చేయలేదు. కాన నీవేల ఇట్లు అపరాధమనియు, పాపవిమోచనమనియు, ప్రాయశ్చిత్తమనియు, పలుమారు పలుకుచున్నావు. నీ ఈవాక్యములు నన్నెట్టి దుఃఖసాగరమున ముంచుచున్నవో నీ వూహింపగలవా?" అన అమరేంద్రుడు ప్రేమపూరితవీక్షణంబుల నామెపై బరపుచు, నిరుత్తరుడయ్యె. మరల శాంతియే "అమరేంద్రా! నిన్నటి దినము, శరీషకుమారి గృహమున నీదర్శనభాగ్యము నా కొదవునని నే కలనైన దలపలేదు. దినములు గడచుకొలది మీరు నన్న మరచుచున్నారేమో అని తలచుచుంటినిగాని, నన్నింకను మీరు జ్ఞప్తియందుంతురనికూడ నే నెంచుటకు సాహసించలేకపోతిని" అని చెప్పుచుండ "శాంతీ! నీవటులు తలచినందున నీయందేమాత్రమునుతప్ప లేదు. కాని ప్రియతమా! నిన్నెల్లపుడు ప్రేమింతుననియు, ఆరాధింతుననియు, ఇదివరకే నీతో నే జెప్పియుంటినిగదా. దానిమాట నటుంచి శాంతీ! మనమొండొరుల నెడబాసినదిమొదలు నేటివరకు జరిగిన, సంగతులన్నియు నాకు వినుపింపవా? నిన్నెడబాసినది మొదలు నిన్నటివరకు నీసంగతి నా కిసుమంతయైన తెలియలేదు" అన శాంతి నిట్టూర్పువిడచి "అమరా! నాచరిత్ర అతిసంగ్రహముగా చెప్పటకేమియును లేదు. ఐనను విన కుతూహలుండవుగా నున్నావు గాన నా దీన చరిత్ర నాలకింపుము. ఆవిధముగా బల్కి, నాడు నన్నువది వెడలిపోయినపుడు నిజముగా నీవు నన్నెడబాసితినని నే నమ్మక ఏ నిముసమున కానిముసము నీరాకకై ఎదురుచూచితిని. నాపై నీప్రేమ, నాకొరకై నీ వనుదినము దెచ్చుచుండెడి మనోహరములైన ధవళకుసుమంబుల పరిమళము వంటిదని తలచితినిగాని, కొంత తడవైనపిమ్మట అవి వాడునట్లే నీప్రేమయు క్షీణించునని నే దలచనైతి. అచిరకాలములోనే నీవు నావద్దకు తప్పక వత్తువని నమ్మియుంటిని. అట్టి సమయమున నీవు సిల్వీయాయను బెల్జియను కన్యను వివాహమాడినటులు నాకు తెలియ నేనించుకంతయైన అసూయ నొందక "శ్రీమన్నారాయణుడు నాఅమరనాథునికి సంసారమునందు సకలసౌఖ్యములొన

గూర్చుగాతయని" ప్రార్థించి, నీన్నేహమువలన పొందిన ఉత్తమనియమములన్నిటిని, ఆజన్మాంతము బ్రహ్మచారిణినై నా దినచర్యయందు ఆచరణయందుపెట్ట దృఢ నిశ్చయురాల నైతిని. కాని 1919 సంవత్సరము ఏప్రిలు నెలవరకు నీపై నా నిజమైన ప్రేమజూపుటకు నాకు తరుణము లభింపలేదు. ఆ సంవత్సరమున, అమృతసారులో ఆంగ్లేయులు భారతీయుల బెట్టిన బాధలు నీవు వినియే యుండువు. అట్టితరి నా హృదయము హిందూదేశసేవకై పాటుపడ నుత్సాహముతో నిండిపోయెను. అపుడే నీకు ప్రీతియైన మాతృదేశసేవయందే, నాజీవిత శేషమంతయు గడుప సర్వేశ్వరునియెదుట ఘోరప్రమాణము చేసితిని. నాడుమొదలు భారతమాత ముద్దుబిడ్డలెల్లరు హాయిగా నుండుటకై సాధ్యమైనంత వరకు కృషిచేయుచుంటిని. అపుడే హిందూదేశ సమస్యలగురించి, విమర్శనముచేయు నుత్సాహముతో దీనిని చేయుటకు ముందు ఇతరదేశ చరిత్రల తెలియుట అవసరమని తోచుటచే అమెరికాకు బోయి అచట విశ్వవిద్యాలయమున జేరితిని. ఇదియే నాచరిత్ర. కాని నీవు నన్నింకను మరువలేదను సంగతి నాకు తెలిసియుండిన ఇన్ని దినములు ప్రస్తుత జీవన్మువమువలెగాక గొంచెమైనను సంతోషముతో నుండియుండెడిదానను." అని పైన చెప్పలేకపోయెను. సావధానముగా అన్నియువిని, అమరేంద్రుడు "శాంతీ! అహర్నిశలు నీమూర్తితప్ప, నీ విషయమగు ఆలోచనలు తప్ప తదితరములు నాహృదయమునందు ఈక్షణమువరకును లేవని భగవంతునికే తెలియును. కాని సిల్వీయాయను పరిణయం బాడినట్లు ఏవెటులు తెలిసికొంటివనిమాత్రము ఆశ్చర్యము గలుగుచున్నది. అవును; నిన్నడుగనేల?నన్ను నేనే అనేకమారు లామెను నేనేల పరిణయం బాడితినని ప్రశ్నించుకొని నిరుత్తరుడనయి యుంటిని. సిల్వీయాయెడ గొప్ప అపరాధమును చేసితినని మాత్రమే తెలుసుకొనగలిగితిని. శాంతీ; ఏమైననేమి? ఇక నాకథ వినుము. అన్నిటి నావిధముగా గందరగోళముగా జేసివైచి ఏమియు పాలుపోని నాదీనావస్థయందు, నీనామస్మరణయే భక్తునికి తారకనామమువలె హృదయశాంతిని గలిగించుచుండెడిది. కాని

అదియే విశ్రాంతిని వెడలకొట్టినది." అన "అమరనాథా! నేనేల నిన్ను చంచలచిత్తునిగా జేసితి" నని శాంతిపల్క అమరనాథుడు "శాంతీ! నిన్నెన్నిదినములు నేను దేవతామూర్తివని భావించి పూజించితి నో అంతవరకు శాంత చిత్తుడనై యుంటిని. అప్పుడప్పుడు, ఇహలోకసంబంధ మగు ప్రేమచే నా హృదయము నింపబడ నిన్నెపుడు మరల దర్శింతునాయనియు, లేఖయైన లిఖింతునాయనియు, వివిధములగు ఆలోచనములతో నా హృదయ శాంతిని బాటద్రోలి విరహాగ్నిని మ్రగ్గుచుండెడివాడను." అని ఇంకను ఎమో చెప్పబోవుచుండ శాంతి అటులైన తన కొక్కమాత్రమైనను ఇన్నిదినములు ఏల లేఖలంపలేదని ప్రశ్నింప అమరనాథుడు మరల "శాంతీ! నేనేమిచేయుటకును సాహసింపజాలనైతి. నా కఠినత్వమునకు నీవు నన్నెటులైన మరచిపోవ ప్రయత్నించుచున్నావేమో యని తలచి, స్వలాభప్రియుడనై ఆరుచున్న అగ్ని నేనేల నీహృదయకుహరంబున రాజజేసి మరల నిన్ను భరింపరాని మనోవేదనయందు మ్రగ్గజేయవలయుననెడి ఊహతో నీకు లిఖింపలేదు. కాని అహర్నిశలు కనులు తెరచియున్నను, మాసికొనియున్ననుగూడ శాంతీ, నీ రూపమే, ఒకమారు మూర్తిభవించిన ప్రేమ దేవతవలెను, మరియొకమారు నాపై ప్రేమయంతయు బారద్రోలి ముడుపనికురులతో, పులినవస్త్రధారిణివై సాక్షాత్కరించిన శోక దేవతవలెను ఇంకొకమారు నాహృదయమును మొదట హరించిన ముగ్ధ బాలికవలెను, ఐంద్రజాలికు డెట్లు తలచినపుడెల్ల వలయు వస్తువుల నెల్ల నిర్మించి కలుగజేయునో, ఆ విధముగా నా జ్ఞాననేత్రమునకు, ప్రత్యక్షమగుచుండెను. నీ దీనవదనము తలకించినపుడెల్ల నీ కోమలహృదయమును తుత్తునియులుగా జేసిన కఠినాత్ముడననియు, నిన్నికపై గోరుట అందనిమానిపండ్లకర్షులు సాచుటయే యనియు వేవిధముల తలపోయుచు పరితపించుచుండెడివాడను."

ఇటులు కొన్నివత్సరములు గడువ నీ రూపము నా జ్ఞాననేత్రమునకే కాక, సూలశరీరమునకు గూడ గోచరింప సాగెను. నీ వెబుకో రమ్మనుచున్నట్లు నీ ధ్వనికూడ స్వచ్ఛముగా వినబడుచుండెడిది. వెంటనే నా

అంతరాత్మ ననుసరించి పలుమారు వివిధదేశములకు నిన్ను సందర్శింపవలెనని గంపెడాశతో బోయి భగ్గుమనోరథుడనై మరలినచ్చుచుంటిని. ప్రస్తుత మిచటికి నాఅంతరాత్మ ప్రేరేపణవలననేసుమీ వచ్చితి" నని "కాని శాంతీ, పూర్వము నామనస్సే నన్నిటులు పిచ్చివానివలె ఆడించుచున్నదని నే తలచుచుంటిని. కాని అది నిజముకాదు. తప్పక మన సూక్ష్మశరీరములు ఇంతవరకు సమావేశమగుచునేయున్నవి. నాసూలకాయముతో వాటిని వీక్షింప గల్గిన నా అదృష్టమే అదృష్టము. అట్టిశక్తి నాకొసంగిన పరమేశ్వరునకు నాకృతజ్ఞతానందనశతంబు లిదె అర్పించుచున్నాను" అనుచు అమరనాథుడు కరముల జోడించి నిమిలితనేత్రుడై నిలువబడ శాంతి విస్మయాశ్చర్యములతో "అమరా, నేనుగూడ భగవంతుని కెంతయో కృతజ్ఞురాలను. ఎప్పటికప్పుడు నీ సంతసమే నా సంతసమని యొందిన నేను, నీవు దేశమునకై జేయ నుత్సాహపడుచుండెడి పనులన్నియు నే జేయ సమకట్టి నా పూర్వచరిత్ర మరువ ఎంతయో ప్రయత్నించితిని. కాని నేనేదైన పురాతన నగరమును పరీక్షించునపుడుగాని, క్రొత్తదేశమందొంటరిగా సంచరించునపుడుగాని, చిత్రకళానైపుణ్యమును జూచుచున్నపుడుగాని, మరి యే దేశచరిత్రయైనను పఠించునపుడుగాని, నాకు తెలియకయే నా మనస్సు నీయందు లగ్నమై, నన్న పారదుఃఖవారిధిని ముంచుచుండెడిది. అట్టితరి, కన్నీరుమున్నీరుగా విలపించుచు, గద్గదకంఠముతో "అమరా" యని దిక్కులు పిక్కటిల్ల పిలచుచు నన్నేల మొదట, స్వర్గసింహాసనము సధిష్ఠింప జేసి మరల పాతాళలోకంబునకు గూల ద్రోసితివని విలపించుచుండెడిదానను. బహుశః అట్టిసమయములందే నా ఆర్తధ్వని నీ వీనుల జొచ్చి నీ అంతరాత్మ నన్ను నెమరుపట్టకై నిన్ను నలుదెసల కనిపియుండును. కడసారిమాటచే నే నట్టియవస్థకు ఇటలేదేశమున లోనైతి. జినెవాయం దొకానొక నిండు పున్నుచురేయి సముద్రతీరమున ఆసీనురాలనై యుండ ఇటలే దేశమందలి వేరువేరు కలహముల నణచివైచి అచట ఐకమత్యము సాపించి తుదకు ఇటలేనంతయు ఒక్కదేశముగా జేయ సమర్థత స్వార్థత్యాగముచే తనభర్తయగు "కెవోరు"నకు

గలిగించిన మానవతీ శిరోమణివరిత్ర జ్ఞప్తికివచ్చెను. ఆమె ఎలనే నేనును నాతోచిన సాహాయ్యము నాదేశమునకు చేయగలుగుదునుగదాయని సంతసించితిని. కాని కనురెప్ప పాటు కాలములో నా యూహలన్నియు పటాపంచ లాయె. ప్రకృతియే నన్ను మోసగించినదని అంతవరకు నే నెరుగజాలనైతి. అప్పుడు ఉన్నత్తురాలివలె ఇదివర కెన్నడును పిలువనంతటి గట్టిగా నిన్ను పిలిచి పిలిచి విసిగి వేసారి, తుదకు బిట్టు వాపోవుచు అచటనే మూర్ఛి ల్లిపోతిని. తెలివి వచ్చునప్పటికి కాకులు కావుకావు మని కూయుచుండెను. "అమరా, ఎన్నియోమారులు స్వప్నమున నీతో సమస్తసౌఖ్యముల ననుభవించుచుంటిని. కాని మెలకువవచ్చినపుడు హృదయకంటకము మాత్రము పూర్వమువలెనే నాటుకొని యుండెడిది." అని పల్కుచు శాంతి మనోధైర్యమును విడనాడి చంటి బిడ్డవలె వెక్కివెక్కి ఏడువసాగెను.

\* \* \* \* \*

పది సంవత్సరముల పిమ్మట శాంతీఅమరనాథులు కలుసుకొనిరి. అన్యోన్యాయురాగమును తెలుసుకొనిరి. కాని ఇరువురును పూర్వమువలె నుండుటకు వీలులేదను సంగతిగూడ ఇరువురి అంతరాత్మలకును తెలిసియే యుండెను. కొంతనేపిద్దరు మానము వహించిరి. ఇటులుకొన్ని నిమిషములు గడచిపోయెను. అప్పుడు మెల్లగా అమరనాథుడు "శాంతీ, పరమేశ్వరుడే మనయిరువురకు నేడిట్టి విచిత్రసమావేశము గలిగించెను. ప్రకృతిగూడ మన గాఢ ప్రేమను ద్రుంచలేకపోయినదిగదా. కాన మరెవ్వయు ఈ ప్రపంచమున మనల నిరువుర నిక ఎడబాటుచేయజాలవు. శాంతీ, మన మిరువుర మేల ప్రాణస్నేహితులవలె నుండరాదు? అప్పుడు మన మిరువుర మేకీభవించి, మాతృదేశసేవ జేయుదుము. నే నిప్పుడు జీవన్మరణమువలె నున్నాను. నా జీవితమందలి ఉత్సాహము లన్నియు నశించినవి. శాంతీ, నీ మృదుమధురవాక్కులు ఎండిపోయిన నా మనస్సును మరల చిగురించునట్లు చేయుచున్నవి" అని పల్కు శాంతి శిరస్సుపై కెత్తకయే, "అమరా, అటులు మన మిరువురము ప్రేయమిత్రులవలె నుండుటకు వీలుండిన మన మింతవిచారింప బనియేలేదు.

అటులుండుటకు వీలులేదు. కాని అమరా, ఇట్టి సుదినము మన కీజన్మమందు మరి యొకటి లేదు. అదిమాత్రము జ్ఞప్తియందుంచుకొనుము. కాలయాపనచేయక, నన్నిక మరున ప్రయత్నించుచు, నీవు నీ ప్రాణేశ్వరియగు సిల్వీ యావద్ద కేగుము" అను శాంతి పలుకులు, అమరనాథుని కనులకు ములుకులై తోప, "శాంతీ" నేడేల నీవు నాపై కార్యము బూనుచున్నావు? పవిత్రప్రేమ తో మన మిద్దరము ప్రాణస్నేహితులవలె నున్నమాత్రమున, మానవకల్పితమైన చట్టములను గాని, దైవనిర్మాణమైన శాసనములనుగాని అతిక్రమించుట లేదుగదా. కాన దాన భయమేమి?" అని అమరనాథుడు సొంగి పొరలినచ్చుచున్న దుఃఖమును అణచుకొని పల్కు శాంతి లేనిధైర్యముతో "అమరా, నే నేల అటులు విన్నవించి తినో నీకు బోధపడలేదా? మనస్నేహమున కేమాత్ర మవకాశమున్నను నేను వెనుదీయుదునా? మన అన్యోన్యాయురాగము స్నేహితుల కొకరిపై నొకరి కుండుదాని ఎలె గాక విశాలమైనది. ఉత్కృష్టమైనది. స్నేహము నందు ప్రేమకు హద్దు గలదు. కాని మన పవిత్రప్రేమ భూనభోంతరాళములెల్లనిండి ఇంకను మిగిలియున్నది. కాన, మన మెన్నివిధముల ప్రయత్నించినను మనకొకరిపై నొకరికున్న స్నేహభావము అచిరకాలములోనే అంతరించుననుట నిక్కము. దానివలన, అనేకనష్టములు కలుగును. అంతయేల? సర్వనాశనముగూడ కలుగుట కవకాశమున్నది. కాన, నాపై కినుకవహింపక అమరా, నీవు సిల్వీయావద్దకు బోయి, మాతృదేశసేవ నీ కోపినంత చేయుము. భగవంతుని యెదుట ఘోరప్రమాణమొనర్చిన రీతి, నాజీవితమును మాతృదేశసేవయందే గడపెదను. నాకొరకై, అమరా, నీ జన్మటికిని విచారింపకుము." అని పల్కుచుండ, అమరనాథునికి హఠాత్తుగా తలపై బిడుగుపడినట్లాయె. కొంతవడికి తెప్పిరిలి 'శాంతీ! అటులైన ఇక నీ దర్శనభాగ్యము నాకు లభింపదా! పూర్వవేదన పొందుమని నన్ను ద్రోసివేయుచున్నావా?' అన, శాంతి "అమరా, అటులెన్నటికిని తలంపకుము. ఇది మన కంత్యసమావేశముగాదు సుమీ. మరల మన మిరువురము పరలోకమున తప్పక కలుసుకొనెదము.

గత వత్సరంబులన్నియు, మన మొకరి నొకరము గాఢముగా ప్రేమించుచుంటిమి. నేడు అట్టి పవిత్రప్రేమ కుసుమగుచ్ఛము మనయందు నానాటికి వికసించుచున్నదని తెలుసుకుంటిమి. ఆగుచ్ఛమును అటులనే వికసించియుండనిమ్ము. అదియే ఉత్కృష్టమైనది సఫలముకాని మరొకరమే చాలాకాలముండును. అమరా, ఇప్పుడు చూడుము. ఎట్టి కోమల పుష్పమైనను, హృదయమునం దదిమి సిగ్గపై ధరించిన, కొలది నిముసములకే వాడి పోవుచున్నదిగాదా! అప్పుడు మన కెంతయో పరితాపము గలుగుచున్నది. కాన అట్టి ప్రేమ దుఃఖమునకు కారణమేకదా! ఇవియన్నియు అమరా, బాలికగా నున్నప్పుడు నీవేకదా నాకుబోధించితివి. నేడేల నీవు వికలమతివై యున్నావు? ఒక్కమారు భారతదేశ దుస్థితిని తిలకింపుము. భారతమాతవిలాపము నీ వీనుల జొచ్చుట లేదా? అమరా! నాకు హిందూదేశమున ప్రస్తుతమువలె గాక, క్రొత్త వంశపరంపర లుండవలెనని తోచుచున్నదిగానమనమిరువురమట్టి నూతనసంతతికి ప్రథములుగానుండుము. మనము నిర్వర్తించవలసినపని మిక్కుటముగా నున్నది. భారతమాత ఇక నొక్కతృటికాలమైనను సహింపజాలదు. మన మొండొరులు కలిసియున్నప్పుడు గలుగు ఆనందము ఆపనిని నిర్వహించుటయందుగలుగ గలదు" అనిశాంతి ఉత్సాహపూరితహృదయవలెనటించుచు పల్కెడి మాట లనుపాశములచే అమరనాథుడు పూర్తిగా బంధితుడాయెను. ఈ గడచినదినములు ఆమెయందు గొప్పమార్పును కలిగించెనని తలచుచు అమరనాథుడు "శాంతీ, నీయాజ్ఞానుసారముగా దేశసేవ చేయ ఇక ముందు ప్రవర్తించెదను. కాని నీఉత్సాహమంతయు నశించి చాలదినములయినది. నిరుత్సాహము నన్నేమియు చేయనీయదేమో అనిమాత్రము భీతి జెందుచున్నాను" అని ప్రత్యుత్తరమివ్వ శాంతి మరల "అమరా, నీవంత నిరుత్సాహముగా నుండరాదు. మన అన్యోన్యప్రేమ పాపభూయిష్టమైన సాధారణ తుచ్ఛప్రేమ అని తలచుచున్నావా? ఎన్నడును అటులు భావింపకుము. మనప్రేమ నిర్మలమైనది. నిష్కళంకమైనది పవిత్రమైనది. అది పరలోకసంబంధమైనది గాని ఈ తుచ్ఛలోక

సంబంధమైనది మాత్రము గాదు. ఇట్టి మనప్రేమ మనల నెల్లప్పుడు ఉత్సాహపూరితహృదయములను గానె చేయుచుండును. అదియేకదా అబలనగు నా హృదయమును ధైర్యస్థైర్యములతో నింపినది. ఇన్నివిధముల పల్కుచుండుటచే అమరా, నాకు నిన్ను నెడబాసి యుండుట సులభసాధ్యమని ఎంచకుమా. అహర్నిశలు నీ నామామృతమేనన్నీ ధరపై, ఇంకను జీవింపజేయుచున్నది. కాని ఇకపై నా హృదయకుహరమునం దొకమూల నాకు నెలపున్నదను తలంపే నన్నెట్టి కష్టములనైన భరింపదగినదానినిగా జేయగలదు. కాన అమరనాథా, గడచిన చరిత్ర మరచిపో ప్రయత్నించి ప్రస్తుతము నీవున్న బింగాలుదేశమున సంఘసంస్కరణముచేయ శీఘ్రముగా బొమ్ము" అనిపల్క అమరనాథుడేమియు చెప్పలేక అశ్రుపూరితనయనములతో అటనుండి వెడలిపోయెను. ఇంత వరకు శాంతి భరింపరాని తన హృదయవేదనను తన హృదయమునందే పైకి గాన్పింపనీక గుప్తపరచియుండెను. కాని అమరనాథు డచ్చొట్టువాసి పోయినవెంటనే శాంతి "అమరా" యని ఒక్కకేకవైచి భూమిపైబడిపోయెను.

౪

అమరనాథుడు శాంతివచించినచొప్పున కలకత్తా నగరమునకు మరునాటి మెయిలులో వెడలిపోయెను. లేని ఉత్సాహమును దెచ్చుకొనుచు ఎన్నియో విషయములయందు పనిచేయ మొదలిడెను. కాని సఫలీకృతుడు కాకపోయెను. ఏలయన అతని జీవితమందలి ఉత్సాహమంతయు చాలకాలమై ఆతని విడనాడి మరియొక నెలవునకు బోయెను. ప్రస్తుత మతని హృదయము శూన్యము. గానుండెను. శాంతిని పరిణయమాడ లేకపోతినిగాదాయను ఆలోచన తప్ప మరి ఇతరములేమియు ఆతని తలకెక్కుటలేదు. తుదకు వ్యాపారమునందు కూడ ఆతని ఉత్సాహ మణిగిపోయెను. ఒకానొక దినమున సర్వసంగపరిత్యాగియై హిమాలయప్రాంతముల జీవితశేషము గడుప అమరనాథునికి బుద్ధిపుట్టెను. అటులు చేయుటకు సిద్ధపడుచుండ కొన్నివత్సరములక్రింద సాక్షాత్కృత్యరించిన శాంతి దివ్యమంగళ విగ్రహము ఆ త ని కి

ప్రత్యక్షమవుటచే ఆమెను మరల ఎడటనున్న దో కనుగొను నభిలాషతో అమరనాథుడు దేశాటనముచేయ నొందలు పెట్టెను. మార్గమున శిరీషకుమారి నొకమారు చూచు టకై అమరనాథుడు శహారనపురమున ఆగి ప్రతా పసింహుని ఇంటికి వెళ్లెను. అమరనాథుడు శిరీషను సోదరికన్న ఎక్కువగ ప్రేమించినను ఆమెతో తన జీవిత రహస్యమెప్పుడును జెప్పియండలేదు. శిరీషకుమారి ఈనాలుగైదు మాసములలో అమరనాథునియం దెంత యో మార్పు గనిపెట్టెను. మునుపటివలె అమరనాథుడు మాట్లాడుటలేదు. ఒక్కొక్కపుడు పిచ్చివానివలె అర్థము లేని వాక్యముల నుచ్చరించుచుండెను మరియుకప్పుడు గూఢార్థవాక్యములు పెక్కులు పల్కుచుండెను. ఆతని ముఖము పాలిపోయియుండెను. అట్టిసమయమున గూడ ఆతని లావణ్యము చిత్రకారుని మనస్సును రంజిల్ల జేయు చుండెను. కాని, అమరనాథుని అప్పటి స్థితి శిరీషవంటి ప్రాణస్నేహితుల హృదయములను వ్రక్కలు జేయుచుండెను. శిరీష ప్రతాపసింహులు అమరనాథుని కెటు లైన సంతస మొనగూర్చుటకై, ఆతనిని ఫలపుష్ప తరు గుల్మలతాదులతో నిండియున్న తమ తోటకు దీసుకొని పోయిరి. కాని అమరనాథు డావనమందు నిద్రలో నడచువానివలె సంచరింప దొడగెను. శిరీష ఎటులైన, అమరేంద్రుని అమ్మత ప్రవర్తనకు హేతువు కనిపెట్ట దృఢమనస్కురాలై, ఎన్ని విధములనో ప్రయత్నించి చూచెను కాని భగ్నమనోరథయై పోయెను. తుదకు స్త్రీ సహజముగు కోమలత్వముతో "అమరా! నేనెన్ని విధం బుల బ్రతిమాలుకొనుచున్నను నీ విచారకారణము చెప్పకు న్నావు. నీసోదరినగు నాకు నాజీవిత రహస్య మెరిగించ రాదా" యని కన్నుల నీరుపెట్ట అమరేంద్రుని వెన్నవం టి హృదయము కరగి, ఆమెకు తనచరిత్ర యంతయు ఏది యుదాచక చెప్పివైచి బాలకునివలె వెక్కివెక్కి రోదన నేయసాగెను. శిరీష అతని నోదాగ్ని ప్రస్తుత మెచటికి బోవు చున్నా"వని అమరనాథునడుగ "శాంతిని వెదకుచు బోవుచున్నా"నని అమరనాథుడు బదులు చెప్పెను. ఇదివరకు శాంతి అమరనాథుల నెటులు సమావేశము చేసెనో, అవిధముగనే శిరీష వారిని మరియుకమారు

సమావేశపరచి మరల ఎడబాటు నొందకుండ జేయవల యునని ఆలోచించుచు అమరనాథుని కొన్ని దినముల వరకు తన యింటనే ఉంచి వైచెను. అంతగా ప్రేమిం చుచున్న అమరనాథుని కోరికను ద్రోసి పుచ్చిన శాంతి కఠిన హృదయయని శిరీషకు దోచెను.

శిరీష శాంతిని శహారనపురమున సమాజాభివృద్ధి కై పనిచేయ తత్క్షణమే రమ్మని వ్రాయ నిశ్చయించు కొనెను. కాని అంతయు సిల్వీయాలోనే ఉన్నదనియు, అమెనే శహారనపురమునకు రప్పించినయెడల శాంతి అమ రేంద్రులకు సులభముగా సమావేశము చేయవచ్చుననియు ఆలోచించి శిరీష, వెంటనే కలకత్తా యందున్న సిల్వీ యాకు తత్క్షణమే, శహారనపురమునకు బయలుదేరి రా వలెనని తంతివర్తమాన మంపి ఆమె నచటికి రప్పించెను. సిల్వీయా మునుపటివలె లేదు. ఆమెవదనము విచారమును వెల్లడిం చుండెను. ఆమె నయనములయందు పూర్వపు తేజము మాయమైనది. ఆమె సంసారమును పరిత్యజించిన బాలబుషివలె చూపరులకు కాన్నట్లు చుండెను. శిరీష సిల్వీయాతో శాంతి అమరేంద్రుల స్థితిగతులనెల్ల ముచ్చ టించి మెల్లగా "ప్రియసోదరీ, సిల్వీయా, ఈవిషయనాట కమును సంతోషముగా పరిణమింప జేయుటకు నీకు తప్ప మరెవరుల కెవ్వరికిని అలవిగాదు. మీరు మువ్వరు గూడ నాకు ప్రియమిత్రులవుటచే మీ ఆనందమే నాకును ఆనందము. నీవు తలచినట్లయిన సిల్వీయా, తప్పక అంత యును సంతోషముగా పరిణమింపగలదు. కాన దానికి ప్రయత్నింపవా" అనిపల్క సిల్వీయా చిరునగవు నవ్వుచు "శిరీష కుమారీ! నన్ని పుడేమి చేయుమనెనవో నీవే ఖచితముగా జెప్పుము. ఎట్టి పనియైనను గానిమ్ము, వెను దీయుదాననుగాను సుమీ" అని వక్కాణింప శిరీషయు "అటులైన యెడల సిల్వీయా, ఈ గడియ నొందలుకొని శాంతిని ప్రాణ స్నేహితురాలివలె నై సను, లేక అమరనాథుని స్నేహితురాలిగా నైనను చేయు ప్రయ త్న మారంభింపుము. అటుగానియెడల అమరనాథుడు అచిరకాలములోనే ఈలోకమునం దస్తమింప గలడు." అని చెప్పెను. ఈ మాటలువిని సిల్వీయా నిమిలితనేత్ర యై పరమేశ్వరుని ఈ కార్య నిర్వహణమందు తనకు తో

ద్వంద్వ ప్రార్థించుచున్నదో యనునట్లు చేష్టలుదక్కి కొన్ని నిమిషము లట్టే నిలువబడి యుండెను. ఇంతలో ఏదో సిల్వీయా స్మరణకురా వెంటనే కనులదెరచి “శిరీషా! దీనికై ఇంత ఆలోచన యేల. నీవు గనుక నాకు తోడ్పడిన యెడల వారిరువురి సమావేశము ఈ క్షణమే చేయగలుగుదును. నేను మొదట అమరనాథుని ఇంకాండునందు కలుసు కొనినపుడే పైకెంత ఆనందముగా నున్నవానివలె నటించుచున్నను, ఆతని విచారపూరిత దృక్కులచే అతనేదియో రహస్యవేదన ననుభవించుచున్నాడని గ్రహించి తిని. అపార కరుణార్ద్ర హృదయుడగు, ఆతనిని నే గాఢముగా ప్రేమించితిని. అప్పటి కప్పుడే నాభర్తా విరోధా మహాసంగ్రామమునకు బోయియుండెను. సజీవుడై, తిరిగి నానాథుడు వచ్చునో రాడోయను విచారముగానే యనములుగనువుచుండ ఒకానొకదినము నా నాథుడు రణమున మరణించెనను వార్త నా చెవులబడెను. పంపప్రాణములకన్న నెక్కువగా అమరనాథుని ప్రేమించుచున్నదాన నాటచే నాకు పరిణయం బైనదను సంగతి ఆ మహాభాగునికి విన్నవించిని నిరాకరించునేమో యను భయమున ఆ సంగతి ప్రస్తావించకయే అమరనాథుని వివాహంబాడితి. నెలదినములక్రితమే విదేశపు రేవులలోనుండు ప్రభుప్రతినిధి నా భర్తా రణమున గాయముల నొందుటచే చికిత్సాలమునకు బంపబడెననియు పిమ్మట చిత్తచాంచల్యముగూడ గలిగినదనియు, ప్రస్తుత మవన్నియు పూర్తిగా నయమగుటచే నాకొరకు వెదకుచున్నాడనియు వర్తమాన మంపియున్నాడు. ఈ నాజీవిత రహస్యము అహర్నిశలు కంటమువలె నన్ను వేధించుచున్నది. కాన శిరీషా, నీవు నాకును అమరనాథునికిని జరిగిన పరిణయము శాస్త్రయుక్తమైనది కాదని ఋజువుపరుప నేర్పాటు చేసినయెడల ముక్కిలి సంతసముతో నా జీవితేశు సన్నిధికి నే నేగుదాన. శాంతి దేవియును, అమరనాథుడును ప్రాణమిత్రులవలె గాక దంపతులే కావచ్చును. కాని నేను వారియెడ జేసిన ఆపరాధమును దయతో మన్నింప వారి పదములంటి ప్రార్థించుచున్నదాననని మాత్రము శిరీషా, వారితోవిన్నవింపుము.” అనిన శిరీష మనంబున మిగుల నుస్పాంగి, సిల్వీయా చేయుమనిన వన్ని

యు చేయుటకును ఆమెకు కూడ సౌఖ్యమును జేకూర్చుటకును వాగ్దానము చేసెను.

\* \* \* \* \*

శాంతి అమరనాథుని బొంబాయి యందు కడ సారి దర్శించి సంభాషించినపిదప తన తండ్రితోగూడ దక్షిణహిందూస్థానమునకు బోయి అనట తన తండ్రికేదో పని యుండుటచే కొన్ని నెల లవటనే ఆగవలసి వచ్చెను. శాంతికి అమరనాథుని సంగతి యేమియు తెలియుట లేదు. మన శిరీషకుమారి సిల్వీయాతో పై సంగతులన్నియు మున్నటిను సమయముననే సుమారు రెండువేల మైళ్ల దూరములోనున్న శాంతి “సంఘసంస్కరణ”ను గూర్చి ఉపన్యసింప దినమంతయు వివిధ గ్రంథరాజముల నుండి పెక్కురు మతుహ్మలు వక్కాణించిన నీతివాక్యముల నేరి వ్యాసమును సిద్ధపరచెను. నాయంకాల సమయంబున కా వ్యాసము ముగియ విర్లండుదేశపు మహాకవిచే రచింపబడిన పద్యమొకటి హిందూదేశమునకుగూడ చాల బాగుగా అన్వయించుటచే దానిని వ్యాసాంతమున వ్రాయసాగెను. ఈ పద్యము కడపటివరుసయే శాంతి అమరనాథునికి ధైర్యోత్సాహములు గలుగుటకై కడసారి వారు సమావేశమైనపుడు నుడివియుండెను. ఇప్పుడాసంగతి హఠాత్తుగా శాంతికి జ్ఞప్తికిరాగా “బెంగాలు నకు సంఘసంస్కరణకై శీఘ్రముగా పో”మృని చెప్పుచున్న తన ప్రేరేపణవాక్యముల వినుచు, కన్నీటిబిందువులతో వక్షఃస్థలమెల్ల తడుప స్తంభితుడైయున్న అమరేంద్రుని దివ్యమంగళవిగ్రహము ఆమెకు సాక్షాత్కరించెను. పూర్వచరిత్రయంతయు ఒక్కమారుగా ఆమె స్మరణకు రాగా ఆమె హృదయము అపారమగు గాఢ ప్రేమతో నిండిపోయెను. కాని ఏదియో ఆపద కూడ రానున్నదని ఆమె అంతరాత్మ ఆమెకు చెప్పసాగెను. దేశనేవాతత్పరురాలైన శాంతి పగలంతయు దేశోద్ధరణ విషయమై పనిచేయుచుండి సంధ్యాకాలమున తీవ్రమగు వేదనతో మాతనుగోల్పోయిన పసినిసువువలె రోదనము చేయసాగెను. కొన్ని నిమిషము లిటులే గడచిపోవ కన్నులదుడుచుకొని శాంతి వ్యాసమును చేతనుంచుకొని వసారాపై ఇటునటుపచారు చేయుచు సమీపముననేయున్న

మహాజలనిధిని తిలకించుచుండెను. సముద్రఘోష ఆమె వీనులకు "అచురేంద్రుని దర్శనము నీ కిక దుర్లభము— దుర్లభము—దుర్లభము" అనునట్లుగా వినబడుచుండెను. ఆమె చేతిలో కాగితములకట్ట ఆమెకు తెలియకుండగనే జారి నేలపై బడెను. ఇంతలో పవిత్రప్రేమతో నాధుని పాదారవిందములు సేవించుయువతీరత్న మాతని యెడ బాసినపుడు చ్చరించు ఆర్తవాదమువలె శాంతి హృదయకు హారమునుండి దిక్కులు ప్రతిధ్వనింప ఆమెకు తెలియకుండ గనే ధ్వని యొండు బయల్పడలేను. అస్పష్టవాక్కులతో శాంతి "అయ్యో, కర్కశహృదయనైనిన్నే నేలపంపివైచితి? అమరా, నన్ను మన్నించి నీ దర్శనభాగ్యము నాకు లభింపనీయవా, రావా, నావద్దనుండవా?" అని దీనాలాపముల బల్కుచు విలపింపసాగెను. ఇట్టితరి శిరీష శాంతికి వెంటనే శహారనపురమునకు బయలుదేరమని తంతి వార్తనంప తండ్రియగు లలితబాబు ఆమెను వెదకుచు వచ్చి, శోకించుచున్న తన ముద్దుబిడ్డను గని ఆశ్చర్యముతో కారణ మడుగ శాంతియు "తండ్రి, నాకే ఎన్నడునులేని విచారము గలుగుచున్నది. నా మనస్సు కీడునే శంకించుచున్నది." అని పల్కుచు శిరీషపంపిన తంతిని చూచి తన్నేలతత్క్షణమే శిరీషరమ్మనెనో గ్రహింపలేక శాంతి వెంటనే శహారనపురమునకు బయలుదేరెను. శిరీష శాంతిని జూచి అమందానందభరితురాలై ఆలింగనము చేసుకొని లోనికి తోడ్చి జరిగిన సంగతులన్నియు విశదముగా ఆమెకు వినిపించెను. పిమ్మట శిరీష సిల్వీయా అమరనాథుల, శాంతి సన్నిధికి తోడ్చెను. సిల్వీయా నేటి ముఖవైఖరి అచురేంద్రుడుగాని, శిరీషగాని, శాంతిగాని ఇదివరకెన్నడు ఆమెయందు జూచియుండలేదు. ఆమె వదనము దీనముగ నున్నను ఏదో నూతనశోభతో విరాజిల్లుచుండెను. జ్యోతిర్మయమగు ధవళేశాంతి ఆమె ప్రతి అవయవము నుండియు ప్రకాశించుచుండెను. సిల్వీయా మెల్లన శాంతికడ కరుదెంచి ఆమె దక్షిణహస్తమును అమరనాథుని కరమునం దునిచి "సోదరీ, శాంతీ, మీ నిజప్రేమను, పరీక్షింప లీలానాటకసూత్రధారియగు పరమేశ్వరుడు మిమ్ముల కష్టపరంపరలచే నొప్పించి మీ ప్రేమను మెచ్చి తుదకుమిమ్ముల నిట జేర్చియున్నాడు.

అని అమరనాథునివైపు తిరిగి "అమరనాథా! నేజేసినఅపరాధముల మన్నింపుము" అని అశ్రుపూరిత నయనముల నొత్తుకొనుచు మరలవారిరువుర నుద్దేశించి "భగవంతుడు మీనూతనదంపతుల కాయురారోగ్య ఐశ్వర్యముల నిచ్చి అచంద్రార్కము వర్ణిలజేయుగాత. ఎన్నివేల జన్మంబుల కైనను మీ రొకరినొకరు స్వప్నచుండైనను ఎడబాయకుందురుగాత" అని మహాపూర్తిగా ఆశీర్వదించి ఆగదిని నదలి బిరబిర ఈవలకు వచ్చివేసెను. శాంతి భయాశ్చర్యములతో నిశ్చేష్టురాలై నిలచిపోయెను. అమరనాథుడన్ననో సిల్వీయా వదనమును తిలకించుటకే అసమర్థుడై పోయెను. శిరీషకుమారి మాత్రమే ఇట్టి భయానకనాటకాంతమును ఆనందింప గలిగెను.

సిల్వీయా గది యీవలకు వచ్చిన వెంటనే శిరీషకుమారి కూడ ఈవలకువచ్చి పైనగొల్లెముపెట్టి శాంతీ అమరనాథుల నా గదియందే నిర్బంధితులగాజేసి తాను సిల్వీయా ననుసరించెను. సిల్వీయా వెంటనే ఏదియో చెప్పరాని వేదనకు లోనై తన శయ్య చేరబోవుచు, మార్గమందే నోట నురుగులు గ్రక్కుచు పడిపోయెను. శిరీషయు ఆమెను శయ్యజేర్చి ఆమె పూర్వవరిత్ర స్మృతికి రాఅటులు మూర్ఖిలనేమో యని తలచుచు శైత్యోపచారములు చేయ సాగెను. కాని అవి అన్నియు బూదిలో పన్నీరువలె నాయెను. నైద్యుడు చూచి శిరస్సునందు రక్తనాళ మొకటి తెగిపోయిన దనియు సంజీవి యైనను ఆమెను జీవింప చేయ జాలవనియు చెప్పి అచ్చట వాసి వెడలిపోయెను. కొంతసేపటికి సిల్వీయా కనులు విప్పి చూడ సాగెను. శిరీష మెల్లన ఆమె శిరస్సు తన మస్తకమునం దునిచికొని "సోదరీ, సిల్వీయా, నీ ప్రాణనాథు నిచటికి రమ్మని తంతినంపనా" అని యడుగ సిల్వీయా మెల్లన "శిరీషకుమారి, అనవసరముగా నాకొరకై శ్రమ నొందకుము. నానాథుడు అదిరకాలములోనే ఇచటికి రాగలడు" అనిపల్క శిరీషకామాటలు బోధపడక, నీవచట నున్నావని ఆయన కెట్లు తెలియునని సిల్వీయాను మరల బ్రశ్నించెను. ఆయాస మంతకంతకు సిల్వీయా కధికమగుచుండెను. అస్పష్టవాక్కులతో సిల్వీయా శిరీషతో "నా ప్రాణనాథునికి తెలియని రహ

స్యము లీ పృథివియందుండవు— శిరీషా! నానాధుని పాద  
 ధ్వని నా వీనుల సోకుచున్నది. ఏమి నీకు వినవచ్చుట  
 లేదా! అదిగో దివ్యమంగళవిగ్రహుడగు నా ప్రాణవల్ల  
 భుండు నన్ను తన కాగిలియందు జేర్చుకొనుటకు శీఘ్రముగా  
 నరుడెంచుచున్నా”డని వక్కాణించి తిరిగి కన్నులు  
 మూసివేసెను. శిరీష కీ గూఢార్థ వాక్యము లేమియు  
 అర్థము కాలేదు. కొన్ని నిమిషములకు నోట నురు  
 గులు మొదలగు దుర్గమములన్నియు సిల్వీయా యందు తగ్గి  
 పోయినవి. శిరీష సిల్వీయా కి క ప్రాణభయము లేదని  
 సంతసింపసాగెను. ఇంతలో కరముల రెంటిని జోడించి  
 అస్పష్టవాక్కులతో సిల్వీయా “పతితపావనా—దయా  
 ర్ద్ర—హృదయా—స్వర్గసిం—హాసనమున—నధిష్ఠించి  
 యున్న—నా తండ్రీ! నే—నసత్య—ము—పల్కినం  
 దు—లకై—నన్ను—చున్నింపుము—ఇది—వారి—  
 సౌఖ్యము—కొరకై పల్కితి”న ని కొంచెమునే పాగి  
 మరల “అమరా,—నన్ను—చున్నింపుము—ఈదీను—  
 రాలిని—చురు—వకుము—అ—చు—రా” యనుచు

కనులు మూసివైచెను. శిరీషకుమారికి సిల్వీయా మాటల  
 యర్థము ఇప్పుడు బాగుగా బోధపడ సంభ్రమాశ్చర్యభయ  
 విషాదములతో దిక్కులు ప్రతిఘనెల్ల “సిల్వీయా”యని  
 ఒక్కకేక వైచెను. చేతులుకాలిన పిదప ఆకులుపట్టుట  
 వలన లాభమేమి? చిరునవ్వు ముఖమున తొండపమాడ  
 మాపరులకు సిల్వీయా సుఖ స్వప్నంబుల గాంచుచు సుషు  
 ప్తియందున్నదో యనునట్లున్నను ఆమె అప్పటికపుడే  
 పరమేశుని పాదకమలముల సన్నిధిని జేరిపోయెను.

\* \* \* \* \*

నేడే శాంతి ముద్దు బాలికయగు సిల్వీయాకు  
 రెండవ సంవత్సరము ప్రవేశించినది. శాంతి అమర నాధులు  
 సిల్వీయా మరణమునకై విచారించి ఆమె స్వార్థత్యైగ  
 మును వేనోళ్ల బొగడుచు, తమ ప్రథమ సంతానమగు  
 చిన్ని బాలికకు సిల్వీయా యని నామకరణ మొనర్చిరి.  
 శాంతి అమర నాధులు దేశసేవకై మిగుల పాటుపడుచు,  
 జీవిత శేషమంతయు ఆనందవారిధి నోల లాడుచు  
 గడపుచుండిరి.

కృష్ణయ్య

కోటమర్తి నాగేశ్వరశర్మ గారు

గొల్లడై పుట్టితే నేమీ

కృష్ణయ్య

నల్లన్ని వాడైతే నేమి

కన్నుల కమలాలు

పన్నుల మఃత్యాలు

ముద్దులూ రెడి జగన్మోహనాకారుండు.

నరకబాధల దూల్చి

దురితకర్మల గూల్చి

నరనాథుడై జగన్మాన్యుడై మించాడు.

మొలకనవ్వల జూపి

పొలతులను కడు వేపి

చలియింపకే బ్రహ్మచారి యనిపించాడు. గొ.

దుండగీకన్నాను

చండితనమున్నాను

గొ. కరుణ గలవాడనే ఖ్యాతి నార్జించాడు. గొ.

కోరినా రూపాలు

తీరుగా ధరియించి

గొ. రూపరహితుడనంచు ఋషుల నమ్మించాడు. గొ.